



گورنر KATHY HOCHUL

فوری ریلیز کے لیے: 2024/3/4

گورنر HOCHUL نے اپریل کو جنسی زیادتی سے متعلق آگاہی کا مہینہ قرار دینے کا اعلامیہ جاری کیا ہے  
دفتر برائے انسدادِ خانگی تشدد اور دفتر برائے خدمات عامہ، ریاست نیو یارک ڈینم ڈے نمائش کی مشترکہ میزبانی  
کریں گے

دفتر برائے انسدادِ خانگی تشدد کی جانب سے عوامی "ڈیٹنگ ان دی ڈیجیٹل" سوشل میڈیا مہم شروع کی گئی ہے،  
کارکنوں کے لیے ہفتہ وار 'جنسی تشدد 101' تربیت کروائی جائے گی

اعلامیہ یہاں پڑھیں

گورنر Kathy Hochul نے اپریل کے مہینے کو ریاست نیو یارک میں جنسی زیادتی سے متعلق آگاہی کے مہینے  
کے طور پر تسلیم کرنے کے لیے ایک اعلامیہ جاری کیا ہے۔ اس اعلان کے ساتھ بیک وقت، دفتر برائے انسدادِ خانگی  
تشدد (Office for the Prevention of Domestic Violence، OPDV) کی جانب سے دفتر برائے خدمات  
عامہ (Office of General Services، OGS) کے ساتھ شراکت داری میں ریاست نیو یارک ڈینم ڈے نمائش کی  
میزبانی کی جائے گی، اور اپنے "ڈیٹنگ ان دی ڈیجیٹل" سوشل میڈیا مہم کا آغاز کیا جائے گا جس میں محفوظ آن لائن  
ڈیٹنگ کے طریقوں پر توجہ مرکوز کی جاتی ہے جو AI اور آن لائن بلیک میل کے بارے میں آگاہی بڑھاتی ہے۔ مزید  
برائے، OPDV نے ہفتہ وار "جنسی تشدد 101" آگاہی تربیت کا اعلان کیا ہے۔

"جنسی زیادتی کے خلاف جنگ کا تقاضا ہے کہ ہم ان مسائل کی سنگینی کا ادراک کریں اور ایسے ماحول پیدا کرنے  
کے سلسلے میں اجتماعی ذمہ داری کو سمجھیں جہاں متاثرین تحفظ محسوس کرتے ہوں،" گورنر Hochul نے  
کہا۔ "اب جبکہ ہم اپریل کے مہینے کو جنسی زیادتی سے آگاہی کے مہینے کے طور پر قرار دے رہے ہیں، تو ہمیں  
پوری ریاست نیو یارک میں ان واقعات سے بچ جانے والے متاثرین کی معاونت جاری رکھنی چاہیے اور ان کی  
حوصلہ افزائی کرنی چاہئے کہ وہ ان مسائل کی نشاندہی کے لیے اپنی رائے کا استعمال کریں۔"

عالمی ڈینم ڈے جو 25 سال قبل ایک عدالتی فیصلے کے بعد مقرر کیا گیا تھا، جس میں ایک 18 سالہ حملہ آور یہ  
دعویٰ کرتے ہوئے اپنی سزا کو کالعدم کرنے میں کامیاب ہو گیا تھا کہ وہ خود اس لڑکی کی مدد کے بغیر اس کی جینز  
نہیں اتار سکتا تھا۔ اس فیصلے کے خلاف دنیا بھر میں احتجاج شروع ہو گیا تھا، اور پوری دنیا میں خواتین نے ڈینم  
جینز پہن کر متاثرین سے یکجہتی کا اظہار کیا تھا۔ ریاست نیو یارک ڈینم ڈے نمائش امپائر اسٹیٹ پلازہ کنکورس میں  
23 اپریل سے 25 اپریل تک دیکھنے کے لیے دستیاب ہو گی۔

OPDV "ڈیٹنگ ان دی ڈیجیٹل" سوشل میڈیا مہم بھی شروع کرے گا، جس میں خصوصی سوشل میڈیا پروفائل فلٹرز  
شامل ہیں جنہیں لوگ متاثرین کے لیے اپنی حمایت ظاہر کرنے کے لیے ڈاؤن لوڈ اور شیئر کر سکتے ہیں اور ڈیجیٹل  
دنیا میں جنسی استحصال اور تشدد کے بارے میں کمیونٹی میں دوسروں کو معلومات دے سکتے ہیں۔ ہر فلٹر تشدد کی  
ایک مختلف شکل کو نمایاں کرتا ہے۔ یہ فلٹرز پورے اپریل اور اس کے بعد ڈاؤن لوڈ کرنے کے لیے OPDV کی ویب  
سائٹ پر دستیاب ہوں گے۔ فلٹرز کے بارے میں مزید معلومات اور انہیں کیسے اپ لوڈ کیا جا سکتا ہے اس بارے میں  
ایک ٹیوٹوریل یہاں دیکھا جا سکتا ہے۔

آخر میں، OPDV 'جنسی تشدد 101' کی میزبانی بھی کرے گا، جو عملے، سپروائزرز اور مقامی سماجی خدمت کے اضلاع میں کام کرنے والے منتظمین، نجی غیر منافع بخش ایجنسیوں، میونسپلٹیوں وغیرہ کے لیے ہفتہ وار ایک گھنٹے کا ورچوئل تربیتی کورس ہے جو جنس کی بنیاد پر تشدد اور جنسی تشدد کے متاثرین کی مدد کرتا ہے۔ یہ ویب-بیسڈ تربیت صنف کی بنیاد پر تشدد اور جنسی تشدد کا ایک بنیادی تعارف ہے، جس میں تعریفیں، رضامندی کی تشریح، اور متعلقہ اعداد و شمار شامل ہیں۔

ریاست نیو یارک کے دفتر برائے انسدادِ خانگی تشدد کی ایگزیکٹو ڈائریکٹر **Kelli Owens** نے کہا، "چونکہ آن لائن ڈیٹنگ اور انٹرنیٹ کا استعمال نئے لوگوں سے ملنے کے آسان ترین طریقے کے طور پر مقبولیت حاصل کرتا جا رہا ہے، لہذا ہمیں ان سے لاحق خطرات سے نمٹنے کے دوران اس بات کی نئے سرے سے وضاحت کرنی چاہئے کہ ڈیٹنگ اور رضامندی کیسی ہوتی ہے۔ جنسی حملوں سے متعلق آگاہی کے اس مہینے میں، OPDV پُر عزم ہے کہ جنسی عمل اور AI سے تیار کردہ تصاویر اور ریکارڈنگ، جیسے ڈیپ فیکس، کے بارے میں نیو یارک کے شہریوں کو آگاہی دی جائے، جبکہ اسی اثنا میں آن لائن صحت مندانہ رویوں کو فروغ دیا جائے۔ گورنر Hochul، آپ کا شکریہ، کہ نہ صرف ان مسائل کی شدت کو سمجھا جا رہا ہے، بلکہ اس بات کو بھی یقینی بنایا جا رہا ہے کہ نیو یارک کے تمام شہریوں کے لیے صنفی بنیاد پر تشدد کا مقابلہ کرنا سب سے مقدم ہے۔"

نیو یارک کے ریاستی کمشنر برائے صحت ڈاکٹر **James McDonald** نے کہا، "جنسی حملے صحت عامہ کا ایک سنگین مسئلہ ہے جو متاثرین کے لیے تباہ کن اور زندگی بھر کے لیے صحت پر اثرات مرتب کر سکتے ہیں، جس کے نتیجے میں ان کی جسمانی، جذباتی اور نفسیاتی بہبود متاثر ہوتی ہے۔ یہ حملے جنسی حملوں کے متاثرین کے خاندان، دوستوں اور ساتھی کارکنوں کو بھی متاثر کرتے ہیں اور ریاستی محکمہ صحت پُر عزم ہے کہ ریاست نیو یارک میں صحت عامہ کے امدادی کام کو وسعت دی جائے اور بہتر بنانے کے ساتھ ہی، متاثرین اور ثقافتی طور پر پُراساس ردعمل فراہم کیا جائے۔"

دفتر برائے اطفال و اہل خانہ کی خدمات کی قائم مقام کمشنر **Suzanne Miles-Gustave** نے کہا، "میں جنسی تشدد کے خاتمے کے سلسلے میں ریاست نیو یارک کے عزم کو تقویت دینے کے متعلق آج خانگی تشدد سے بچاؤ کے دفتر کے ساتھ شامل ہونے پر خوش ہوں۔ بحیثیت فرد، کمیونٹیز اور تنظیم - ہم سب کو مل کر کام کرنا چاہئے - تاکہ ڈیجیٹل دنیا میں بالخصوص، جنسی حملوں کے پھیلاؤ کے بارے میں آگاہی بڑھائی جائے۔ ہمیں اس طرح کے حملوں کو روکنے کے طریقوں پر بھی تعاون کرنے کی ضرورت ہے، جن میں گھریلو تشدد، نوجوانوں میں ڈیٹنگ کا تشدد، جنسی استحصال اور انسانی اسمگلنگ شامل ہے۔ OCFS ایسے نوجوانوں کی مدد کے لیے وسائل اور خدمات کے نیٹ ورک میں معاونت کرتا ہے جو جنسی زیادتی کا شکار ہوتے ہیں اور یہ اس لیے کہ ان کی نگہداشت کرنے والوں کو یقین دلایا جائے کہ یہ زیادتی کبھی بھی ان کی اپنی غلطی نہیں ہے، اور انہیں شفا یاب ہونے میں مدد کی جائے۔"

دفتر برائے عارضی و معذوری میں معاونت کی قائم مقام کمشنر **Barbara C. Guinn** نے کہا، "میں گورنر Hochul اور ریاستی حکومت میں اپنے ساتھیوں کے ساتھ شامل ہونے پر خوش ہوں تاکہ جنسی زیادتی کی صورتوں کے بارے میں آگاہی پیدا کرنے میں مدد کی جا سکے اور بچ جانے والے متاثرین کی مضبوطی اور طاقت کے لیے انہیں عزت دی جا سکے۔ ہم ایک بار پھر OPDV کے شکر گزار ہیں کہ انہوں نے اپنے مقامی سماجی خدمات کے ضلعی شراکت داروں کو یہ قیمتی تربیت فراہم کی ہے جن پر جنسی زیادتی سے بچ جانے والے متاثرین پر مرکوز، صدمے سے باخبر اور ثقافتی طور پر حساس خدمات فراہم کرنے کے لیے بھروسہ کیا جا سکتا ہے۔"

متاثرین کی خدمات کے دفتر کے قائم مقام ڈائریکٹر اور مشاورت کار **John Watson** نے کہا، "ہم اس بات کو یقینی بنانے کے لیے پُر عزم ہیں کہ جنسی حملوں کے متاثرین کو جب ضرورت ہو تو وہ خدمات اور مدد تک رسائی حاصل کر سکیں، اور ہم گورنر Hochul کا شکریہ ادا کرتے ہیں کہ وہ بچ جانے والے متاثرین کی مدد کرنے کے لیے ثابت قدمی سے اپنے عزم پر قائم ہیں۔"

ڈویژن برائے خدماتِ فوجداری انصاف کی کمشنر **Rossana Rosado** نے کہا، "ٹیکنالوجی کے بڑھتے ہوئے اثر و رسوخ نے ہماری زندگی کے ہر پہلو کو بدل کر رکھ دیا ہے۔ میں OPDV کو سراہتی ہوں کہ آن لائن ڈیٹنگ اور

ٹیکنالوجی کی معاونت سے کیے جانے والے جرائم کے خطرات کے بارے میں آگاہی پیدا کرنے کے لیے کام کیا جا رہا ہے اور نیو یارک کے شہریوں کو معلومات فراہم کرتے ہوئے باختیار بنایا جا رہا ہے کہ وہ ہوش مندانہ فیصلے کریں اور ذاتی حفاظت کو بہتر طور پر یقینی بنائیں۔"

ریاست نیو یارک کی گھریلو اور جنسی تشدد کی ہاٹ لائن 7/24 مفت، رازداری کے ساتھ مدد فراہم کرتی ہے اور یہ زیادہ تر زبانوں میں دستیاب ہے: 800-942-6906 (کال)، 844-997-2121 (ٹیکسٹ) یا @ [opdv.ny.gov](mailto:opdv.ny.gov) (چیٹ) پر دستیاب ہے۔ اپنی کمیونٹی کے اندر متاثرہ افراد کا معاونتی پروگرام تلاش کرنے کے لیے افراد بھی ملاحظہ کر سکتے ہیں۔ دفتر برائے متاثرین کی خدمات ریاست بھر میں متاثرین کی امداد کے 239 پروگراموں کو بھی مالی اعانت اور مدد فراہم کرتا ہے جو گھریلو تشدد، جنسی زیادتی اور دیگر جرائم کے متاثرین اور پسماندگان، اور ان کے اہل خانہ کو درج ذیل ضروری خدمات فراہم کرتے ہیں، مثلاً بحران سے نمٹنے متعلق مشاورت، امدادی گروپس، کیس مینجمنٹ، ہنگامی پناہ گاہ، سول قانونی مدد، اور نقل مکانی کی مدد، ان کے علاوہ دیگر امداد وغیرہ۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)